

## एक नजर में

## पातालपानी जाने का कहकर निकला युवक लापता

इंदौर. एरोडम क्षेत्र में रहने वाले एक रिटायर्ड पुलिस इंस्पेक्टर का बेटा पिछले तीन दिनों से लापता है. युवक के पातालपानी जाकर आत्महत्या करने की आशंका जताई जा रही है. शनिवार को पातालपानी क्षेत्र में खाई के पास उसकी चप्पल मिलने के बाद पुलिस और परिजन की तलाश बंद गई है. रविवार सुबह एनडीआरएफ की टीम सर्वे ऑपरेशन शुरू करेगी. थाना प्रभारी वरुण सिंह भाटी का कहना है कि मामला तीन दिन पुराना है, 21 जनवरी को युवक घर से चिड़ियाघर जाने का कहकर निकला था. शाम तक वापस नहीं लौटने पर परिजनों ने उससे संपर्क किया, लेकिन बाद में उसका मोबाइल बंद हो गया. इसी दौरान युवक के बड़े भाई के मोबाइल पर एक मैसेज आया, जिसमें उसने पातालपानी जाकर आत्महत्या करने की बात लिखी थी. इसके बाद परिजन तत्काल पातालपानी पहुंचे, लेकिन वहां कोई सुराग नहीं मिला. रात में एरोडम थाने पहुंचकर परिजनों ने गुमशुदगी दर्ज कराई, जिसके बाद आसपास के थानों को भी सूचना दी गई. शनिवार को महु पुलिस को पातालपानी क्षेत्र में खाई के पास एक चप्पल मिलने की जानकारी मिली, जो जांच में लापता युवक की निकली. एडिशनल एसपी रूपेश द्विवेदी का कहना है कि अंधेरा होने के कारण शनिवार को सर्चिंग नहीं की जा सकी. रविवार सुबह एनडीआरएफ की टीम की मदद से खाई में सर्वे ऑपरेशन चलाया जाएगा.

## भक्तों को दर्शन देने निकली मां पराम्बा

इंदौर. जगह-जगह पुष्प वर्षा और मां के जयघोष के बीच बैंड-बाजों, नगाड़ों और शहनाइयों की सुर लहरियों पर थिरकते श्रद्धालु... सुसज्जित रथ पर सवार स्वर्ण मुकुट एवं अन्य अभूषणों से अलंकृत मां पराम्बा ललिता महात्रिपुर सुंदरी.... एक स्वर्ण रथ पर आश्रम के संस्थापक ब्रह्मलीन स्वामी गिरिजानंद सरस्वती 'भगवत' का चित्र एवं पादुका... हाथों में गने लिए मंगल कलशधारी महिलाएं... अक्षी पर सवार बालिकाओं के रूप में नौ देवियां और रथों पर विराजित

देवी-देवताओं के श्रृंगार में नन्हे-मुन्ने बालक... यह नजारा था विमानतल मार्ग स्थित श्री श्रीविद्याधाम के 31वें प्रकाशोत्सव के उपलक्ष्य में महामंडलेश्वर स्वामी चिन्मयाचंद सरस्वती के सान्निध्य में निकली शोभायात्रा का। आश्रम परिवार के पं. दिनेश शर्मा, राम एनएन एवं राजेंद्र महाजन ने बताया कि यम नरात्रि एवं आश्रम के स्थापना दिवस के उपलक्ष्य में आश्रम परिसर से प्रारंभ इस शोभायात्रा में भक्तों, विशेषकर महिलाओं का उत्साह देखते ही बनता था. वेदपाठी बुढ़ों ने तिरंगा लहराकर राष्ट्र आघातना के साथ यात्रा का शुभारंभ किया. यात्रा के पूर्व आश्रम में दिनेश शर्मा के मनोहारी श्रृंगार में आचार्य पं. लोकेश शर्मा सहित अनेक वेदपाठी विद्वान जुड़े रहे. आश्रम से प्रारंभ यात्रा कालानी नगर चौराहा, सुखदेव नगर, 60 फीट रोड, कान्यकुब्जा नगर से एयरपोर्ट रोड होते हुए पुनः मंदिर पहुंची तो भक्तों के सेलाब ने मामां आश्रम परिसर को छोटा बना दिया। आश्रम परिवार के रमेशचंद्र राठोड़, रमेश पसारी, संजय पंडित, चन्दन तिवारी सहित अनेक श्रद्धालु पूरे समय रथ यात्रा की व्यवस्था बनाने में समर्पण बने रहे. यात्रा के समापन पर आश्रम के 21 विद्वानों ने आचार्य पं. राजेश शर्मा के निर्देशन में मां भगवती को अर्घ्य देकर पूजन-अभिषेक के बाद 56 भोग समर्पित किए गए.

## रक्तदाताओं के लिए न-शुल्क रक्तदाता वाहिनी गाड़ी सुविधा

इंदौर. कोस रैडक्रॉस के सहयोग से दामोदर युवा संगठन द्वारा संचालित भारत का पहला नि-शुल्क ब्लड कॉल सेंटर पिछले 18 वर्षों से रक्तदान के क्षेत्र में सराहनीय सेवा दे रहा है. सेंटर की रक्तदाता वाहिनी गाड़ी के माध्यम से रक्तदाताओं को घर से लाकर रक्तदान कराकर वापस छोड़ा जाता है, वह भी पूरी तरह निशुल्क. ब्लड कॉल सेंटर द्वारा अब तक 3 लाख से अधिक लोगों को निशुल्क रक्त उपलब्ध कराया जा चुका है. संचालक अशोक नायक ने बताया कि 18 वर्षों में ब्लड की कमी से किसी की मृत्यु नहीं हुई. सेंटर में 10 सदस्यीय टीम 24 घंटे मरीजी और रक्तदाताओं के संपर्क में रहती है. समाजसेवी अशोक नायक ने बताया कि भविष्य में इस तरह की और गाड़ियां शुरू की जाएंगी. इसकी जल्दी 24 घंटे चालू किया जाएगा रक्तदान या आवश्यकता हेतु 9200250000 पर संपर्क किया जा सकता है.

## अग्रश्री कपल्स गुप की मेजबानी में दल यात्रा पर रवाना

इंदौर. संस्था अग्रश्री कपल्स ग्रुप की मेजबानी में शहर के अग्रवाल समाज की 51 महिलाओं एवं अन्य परिजनों का दल विमान से जगन्नाथपुरी, गंगा सागर, कोलकाता की यात्रा पर रवाना हुआ. गुप की संस्थापक स्वति राजेश माल एवं अध्यक्ष शीतल रवि अग्रवाल ने बताया कि समाजसेवी सभाना-कुलभूषण मिलल कुकी की प्रेरणा से श्रद्धालुओं का यह दल पहले जगन्नाथपुरी, वहां से गंगा सागर और फिर कोलकाता होते हुए 28 जनवरी को इंदौर पहुंचेगा. इस दौरान इंदौर के श्रद्धालु भूधरेश्वर में लिंगराज मंदिर, पुरी के स्वर्ण द्वार बीच, कोणाक सूर्य मंदिर, साक्षी गोपाल मंदिर, चंद्रभागा बीच, गंगा सागर, कपिल मुनि आश्रम, हावड़ा ब्रिज, विक्टोरिया मेमोरियल एवं काली मंदिर जैसे दर्शनीय और धार्मिक स्थलों के दर्शन करेंगे. यात्रा दल को इंदौर एयरपोर्ट से भुवनेश्वर के लिए समाजसेवी कुलभूषण मिलल कुकी ने बधाई देते हुए बिदा किया.

## राज्यपाल ने किया लाइली बिरिया योजना का शुभारंभ

इंदौर. संस्था अग्रश्री कपल्स ग्रुप की मेजबानी में शहर के अग्रवाल समाज की 51 महिलाओं एवं अन्य परिजनों का दल विमान से जगन्नाथपुरी, गंगा सागर, कोलकाता की यात्रा पर रवाना हुआ. गुप की संस्थापक स्वति राजेश माल एवं अध्यक्ष शीतल रवि अग्रवाल ने बताया कि समाजसेवी सभाना-कुलभूषण मिलल कुकी की प्रेरणा से श्रद्धालुओं का यह दल पहले जगन्नाथपुरी, वहां से गंगा सागर और फिर कोलकाता होते हुए 28 जनवरी को इंदौर पहुंचेगा. इस दौरान इंदौर के श्रद्धालु भूधरेश्वर में लिंगराज मंदिर, पुरी के स्वर्ण द्वार बीच, कोणाक सूर्य मंदिर, साक्षी गोपाल मंदिर, चंद्रभागा बीच, गंगा सागर, कपिल मुनि आश्रम, हावड़ा ब्रिज, विक्टोरिया मेमोरियल एवं काली मंदिर जैसे दर्शनीय और धार्मिक स्थलों के दर्शन करेंगे. यात्रा दल को इंदौर एयरपोर्ट से भुवनेश्वर के लिए समाजसेवी कुलभूषण मिलल कुकी ने बधाई देते हुए बिदा किया.

## राज्यपाल ने किया लाइली बिरिया योजना का शुभारंभ

इंदौर. बेटियों के सम्मान और सशक्तिकरण की दिशा में एक अनूठी पहल करते हुए राष्ट्रीय बालिका दिवस के अवसर पर मेडिकेयर हॉस्पिटल ने लाइली बिरिया योजना के द्वितीय प्रकल्प का शुभारंभ कर्नाटक के राज्यपाल टी.सी. गेहलोत और उनकी पत्नी पोती धृती गेहलोत द्वारा किया गया. आयोजन में विषयक महेंद्र हाईडिया भी उपस्थित थे. इस योजना के तहत कन्या के जन्म को उत्सव की तरह मनाने और माता-पिता को आर्थिक सहायता प्रदान करने का प्रयास किया जाएगा. राज्यपाल गेहलोत ने कहा इस तरह के वैकल्पिक व्यवस्था देश के हर अस्पताल में होना चाहिए. हॉस्पिटल के डायरेक्टर फाइनर्स अनुपम लाहोटी ने बताया कि ये मेरा सपना था कि बेटियों के सम्मान के लिए ऑफिस कदम उठाना चाहिए जिसका फायदा जरूरतमंद तक पहुंचे. हमारी कोशिश है कि कन्या के जन्म को उत्सव की तरह मनाया जाए. कुछ समय पहले लाइली बिरिया योजना शुरू की थी जिसका फायदा तकरीबन 250 महिलाओं को उनकी बच्चियों के साथ मिला। इसी कड़ी में आज हम लाइली योजना के द्वितीय प्रकल्प को शुरू करने जा रहे हैं जिसके अंतर्गत विशेष छूट दी जाएगी. आयोजन में वरिष्ठ डॉ. राजेंद्र लाहोटी, डॉ. दीपक कुलकर्णी खासतौर पर उपस्थित थे.

## दाई आखर का 12वां आयोजन आज

इंदौर. 77 वें गणतंत्र दिवस कि पूर्व संस्था पर दाई आखर एवं जीवन शाला बिसर्जन आश्रम के संयुक्त तत्वावधान में दाई आखर का 12वां आयोजन 25 जनवरी को दोपहर 3.30 बजे जीवनशाला प्रांगण में होगा. कार्यक्रम संयोजक पूजा कुशवाह ने बताया कि इसमें दो सत्र होंगे प्रथम सत्र तत्संग में लखन मण्डलौई एवं साथियों द्वारा देश भक्ति गीत तथा दूसरे सत्र में तत्सवाएं एडवोकेट यशवत पगारे नागरिकता विषय पर संवाद करेंगे.

## खाटू श्याम मंदिर मालवीय नगर पर भजन संध्या आज

इंदौर. समिति संरक्षक भदनलाल शर्मा, रामकुमार अग्रवाल एवं सुरेश रामगोपालिया ने बताया कि पत्नी रोड मालवीय नगर स्थित खाटू श्याम मंदिर के 23वें वार्षिकोत्सव के उपलक्ष्य में 25 जनवरी को श्याम भजन संध्या का आयोजन शाम 5.15 बजे से बाफनी धाम के पास पानी की टंकी के सामने कमल नयन उपवन पर होगा.

## अलाइनमेंट बदला, दूरी घटी, लेकिन धार अब भी रेल सेवा से वंचित

छोटा उदयपुर-धार रेल प्रोजेक्ट हुआ छोटा, लेकिन लोगों का इंतजार हुआ लंबा

20 साल से कागजों में प्रगति, पर पटरी पर नहीं उतरी ट्रेन शॉर्टकट रूट तैयार, लेकिन धार स्टेशन अब भी खाली

इंदौर. छोटा उदयपुर-धार नई रेल लाइन परियोजना में अलाइनमेंट बदलने और कुल लंबाई 11 किलोमीटर घटने के बावजूद धार तक अब भी ट्रेन नहीं पहुंच पाई है. शॉर्टकट रूट तैयार होने और परियोजना छोटी होने के बाद भी जमीनी स्तर पर काम धार के हिस्से में अटका हुआ है. 20 साल से रेल कनेक्टिविटी का



इंतजार कर रहे धार और आसपास के इलाकों के लोगों के लिए यह परियोजना अब भी कागजों में आगे बढ़ती नजर आ रही है, जबकि स्टेशन पर सत्राटा कायम है.

शिलान्यास के समय छोटा उदयपुर-धार रेल लाइन परियोजना की कुल लंबाई 157 किलोमीटर तय की गई थी, जिसे बाद में घटाकर 145.71 किलोमीटर कर दिया गया. रेलवे

ने इंदौर-दाहोद और छोटा उदयपुर-धार रेल लाइन के जंक्शन को धार के बजाय तिरला में शिफ्ट करने का निर्णय लिया है. इससे जमीन अधिग्रहण की प्रक्रिया सरल होने और निर्माण कार्य में तेजी आने की बात कही जा रही है. परियोजना के तहत

लगभग 102 किलोमीटर रेल लाइन का काम लगभग पूरा हो चुका है. इसमें से करीब 72 किलोमीटर हिस्सा मध्य प्रदेश में आता है, लेकिन धार जिले में तिरला से टंडा रोड तक का करीब 43 किलोमीटर हिस्सा अब भी अधूरा है.

## धार से झाबुआ तक का काम अधूरा

इंदौर-धार-दाहोद परियोजना के तहत धार से झाबुआ तक करीब 80 किलोमीटर रेल लाइन पर प्रगति नहीं हो पाई है, जिससे धार स्टेशन तक ट्रेन संचालन शुरू नहीं हो सका है. रेलवे के अधिकारियों का कहना है कि तिरला से धार के बीच पहले प्रस्तावित रेल लाइन का भूभाग चुनौतीपूर्ण था, जिससे निर्माण में दिक्कत आ रही थी. इसी कारण जंक्शन बदलने का फैसला लिया है. रेलवे ने नए अलाइनमेंट के अनुसार कागजी प्रक्रिया पूरी कर ली है और भूमि अधिग्रहण की कार्रवाई शुरू कर दी गई है, हालांकि इसके पूरा होने की समय-सीमा स्पष्ट नहीं की गई है.

## 120 किमी घट जाएगी इंदौर से वड़ोदरा की दूरी

परियोजना पूरी होने पर इंदौर को धार और छोटा उदयपुर के रास्ते वड़ोदरा से सीधी कनेक्टिविटी मिलेगी. इससे इंदौर-वड़ोदरा की दूरी करीब 430 किलोमीटर से घटकर लगभग 310 किलोमीटर रह जाएगी और माल परिवहन व यात्री आवाजाही दोनों में तेजी आएगी. वेस्टर्न जोन के वड़ोदरा और रतलाम डिवीजन के साथ राज्य और जिला प्रशासन के सम्बन्ध से इस परियोजना को दिसंबर 2026 तक पूरा करने का लक्ष्य तय करने की जरूरत जताई जा रही है.

## मोबाइल लूट भाग रहे बदमाशों का एक्सीडेंट, दोनों घायल पब्लिक ने पकड़कर पुलिस को सौंपा

इंदौर. आईटी पार्क चौराहे के पास मोबाइल स्लेचिंग की वारदात को अंजाम देने वाले दो आरोपियों को भंवरकुआं पुलिस ने गिरफ्तार कर लिया है. पुलिस ने आरोपियों के कब्जे से मोटरसाइकिल और मोबाइल फोन भी जब्त किया है.

पुलिस के अनुसार घटना रात करीब 9 बजे आईटी पार्क चौराहे की है. फरियादी अनुप करोले, मूल निवासी खंडवा, वर्तमान में अनुराग नगर में रहते हैं. वे अपनी पत्नी संगीता के साथ बहन के घर जाने के लिए चौराहे पर बस या ऑटो का इंतजार कर रहे थे. इसी दौरान बाइक सवार दो बदमाशों ने पहुंचे और झपट्टा मारकर अनुप के हाथ से मोबाइल फोन लूटकर फरार हो गए. मोबाइल लूटकर कुछ ही दूरी पर पहुंचे बदमाश सामने से आ रहे एक

स्कूटर से टकरा गए. टक्कर इतनी तेज थी कि दोनों बदमाश बाइक सहित सड़क पर गिर पड़े और उन्हें चोट भी आई. इसी बीच फरियादी ने शोर मचाया, जिसे सुनकर आसपास मौजूद राहगीरों ने दोनों को घेरकर पकड़ लिया.

भंवरकुआं पुलिस मौके पर पहुंची और दोनों आरोपियों को हिरासत में ले लिया. पकड़े गए आरोपियों की पहचान ओमप्रकाश मालवीय पिता मनोज मालवीय उम्र 21 वर्ष निवासी छोटी अमर पैलैस गली नंबर-2 और अमन रानवे पिता चरण उम्र 20 वर्ष निवासी पवनपुर नगर के रूप में हुई है. पुलिस ने आरोपियों के कब्जे से लूटा गया मोबाइल फोन और वारदात में प्रयोग की गई बाइक जब्त कर ली है. आरोपियों से पृच्छाछ की जा रही है.

## युवा भी लेकर आते हैं हिप जोड़ में असहजता की शिकायत

इंदौर. तीसरे नेशनल हिप कोर्स और इंडोकोन 2026 के दूसरे दिन ब्रिलियंट कन्वेंशन सेंटर में वैज्ञानिक सत्र आयोजित हुए, जहाँ आज का मुख्य केंद्र हिप प्रिजर्वेशन और हिप से जुड़े जटिल मामलों के आधुनिक उपचारों पर रहा. देश-विदेश से आए विशेषज्ञों ने हिप प्लैन्डर, गर्दन से जुड़ी चुनौतियों, टोकेन्टर एरिया की समस्याओं और आम मरीजों में बढ़ती हिप जाईंट की संरचनात्मक गड़बड़ियों पर कई महत्वपूर्ण प्रेजेंटेशन दिए.

दिन की शुरुआत इन्फेक्शन मॉड्यूल से हुई, जिसमें शुरुआती



पोस्ट-ऑपरेटिव संक्रमण, 'द वर्ल्ड ऑफ माइक्रोब्स' और हड्डी के संक्रमण में आने वाली जटिलताओं पर चर्चा की गई. दोपहर बाद आयोजित हिप प्रिजर्वेशन सत्र आज का सबसे बड़ा आकर्षण रहा. इंग्लैंड से आए विशेषज्ञ डॉ. अजय मालवीया ने बताया कि कई युवा मरीज हिप

जोड़ में असहजता, चलने में परेशानी और शुरुआती मूवमेंट रकावट की शिकायत लेकर आते हैं, जिसका प्रमुख कारण अक्सर हिप डिस्ट्रोफिया या बॉल एंड सॉकेट जाईंट के आकार में असमानता होता है. उन्होंने बताया कि हिप प्रिजर्वेशन तकनीक ऐसे मामलों में अत्यंत महत्वपूर्ण मानी

जा रही है, क्योंकि यह उन मरीजों को राहत देती है जिन्हें तुरंत हिप रिप्लेसमेंट की आवश्यकता नहीं होती. कई बार दर्द, असहजता या जोड़ की शुरुआती गड़बड़ी का समय पर पता चल जाए, तो प्रिजर्वेशन उपचार द्वारा जोड़ को लंबे समय तक सुरक्षित और कार्यशील रखा जा सकता है. दूसरे दिन की गतिविधियों ने यह भी दिखाया कि कॉन्फ्रेंस के ऑर्गेनाइजिंग चेयरमैन डॉ. हेमंत मंडोवरा और टीम के नेतृत्व में इस वर्ष हिप प्रिजर्वेशन, आधुनिक तकनीकों और व्यावहारिक प्रशिक्षण को नई दिशा देने में महत्वपूर्ण योगदान दे रहा है.

## 6 विभूतियां नेताजी सुभाष अलंकरण से सम्मानित

इंदौर. नेताजी सुभाष मंच एवं श्री गीता रामेश्वर ट्रस्ट के संयुक्त तत्वावधान में नेताजी सुभाष अलंकरण समारोह का आयोजन किया गया. समारोह में विभिन्न क्षेत्रों में उल्लेखनीय योगदान देने वाली 6 विभूतियों को नेताजी सुभाष अलंकरण से सम्मानित किया गया.

अतिथि महामंडलेश्वर दादू महाराज, पूर्व मंत्री सज्जनसिंह वर्मा, अ.भा. कांग्रेस कमेटी के राष्ट्रीय सचिव सत्यनारायण पटेल, कांग्रेस नेता मनोहर धवन एवं चेतन चौधरी थे. सज्जनसिंह वर्मा ने कहा कि आज जो विभूतियां अलंकृत हुई हैं, उनके कार्यों से प्रेरणा लेकर यदि समाज आगे बढ़ता है तो उनके



कार्य की सार्थकता होगी. अ.भा. कांग्रेस कमेटी के राष्ट्रीय सचिव एवं पूर्व विधायक सत्यनारायण पटेल ने कहा कि भारत के इतिहास में नेताजी सुभाष चंद्र बोस का नाम अमर है. महामंडलेश्वर दादू महाराज ने

कहा कि हम सभी पीढ़ित मानवता की सेवा का संकल्प लें. नेताजी सुभाष मंच के अध्यक्ष मदन परमालिया एवं ट्रस्ट के अध्यक्ष विनोद सत्यनारायण पटेल ने बताया कि अलंकरण समारोह में डॉ. दिलीप

वाघेला को पर्यावरण संरक्षण, पूजा देवी को समाजसेवा, बालक दास घोरेया को समाजसेवा, आदित्य तिवारी को गायन एवं यातायात जागरूकता, संदीप काले को समाजसेवा तथा आफताब आलम कुंदेशी को समाजसेवा के क्षेत्र में योगदान के लिए शॉल, श्रीफल, स्मृति चिन्ह और अभिनंदन पत्र भेंट कर नेताजी सुभाष अलंकरण से सम्मानित किया गया. आफताब आलम कुंदेशी, ने देश भक्ति गीतों की प्रस्तुति दी और समारोह स्थल के माहौल को पूर्ण रूप से देशभक्तिमय बना दिया. संचालन मदन परमालिया ने किया. आभार विनोद सत्यनारायण पटेल ने माना.

## एक नजर में

बेंगलुरु के इंटीटीयूट ऑफ साइंस एंड रिसर्च सेंटर के विशेषज्ञ आशीष वर्मा ने दिए प्रेस क्लब सभा गृह में अनेक सुझाव

## यातायात के बिगडैल ठरने को रास्ते पर लाने लोक परिवहन के साधन बढ़ाएं

इंदौर. स्वच्छता में आठ बार नंबर वन का खिताब पाने वाले इंदौर शहर में आज भी सबसे बड़ी और ज्वलंत समस्या यातायात को लेकर बनी हुई है. झंडा ऊंचा रहे हमारा अभियान के तहत संस्था सेवा सुरभि ने शनिवार को इंदौर प्रेस क्लब की सहभागिता में राजेंद्र माथूर सभागृह में बेंगलुरु के इंस्टीट्यूट ऑफ साइंस एंड रिसर्च सेंटर के विशेषज्ञ आशीष वर्मा को आमंत्रित कर शहर का यातायात, परिदृश्य और समाधान विषय पर प्रभावी परिचर्चा का आयोजन किया.

वर्मा ने प्रोजेक्टर की मदद से अपने अध्ययन के निष्कर्ष भी बताए और शहर की यातायात व्यवस्था को सुधारने के लिए जो महत्वपूर्ण सुझाव दिए उनमें सबसे

महत्वपूर्ण बातें ये रही कि बस सेवाओं अर्थात् लोक परिवहन को बढ़ावा दिया जाए, पैदल और साइकिल पर चलने वालों के लिए सुरक्षित मार्ग और क्रासिंग बनाए तथा निजी गाड़ियों के उपयोग को कम किया जाए।

सांसद शंकर लालवानी, महापौर पुष्पमित्र भार्गव सहित शहर के अनेक प्रयुद्धजन, वरिष्ठ पत्रकार भी इस अवसर पर उपस्थित थे. संस्था सेवा सुरभि द्वारा जिला प्रशासन, इंदौर पुलिस, नगर निगम एवं विकास प्राधिकरण की सहभागिता में चलाए जा रहे 'झंडा ऊंचा रहे हमारा' अभियान के तहत शनिवार को हुई इस परिचर्चा में बेंगलुरु से आए यातायात विशेषज्ञ आशीष वर्मा ने अपनी बात समझाने के लिए ऑस्ट्रिया के विएना शहर की यातायात व्यवस्था के माध्यम से



## अन्य विकल्पों पर विचार करना होगा

सांसद शंकर लालवानी ने कहा कि केवल लोक परिवहन की बसों पर हम पूरी तरह निर्भर नहीं रह सकते. ये वित्तीय रूप से बहुत घाटे का सौदा होगा। हमें अन्य विकल्पों पर भी विचार करना होगा. साइकिल चलाना, पैदल चलना और सार्वजनिक परिवहन के अन्य साधनों का उपयोग करना भी हमें शुरू करना होगा. इस अवसर पर शिक्षाविद डॉ. एसएल गर्ग, राजकुमार जैन, सुनील अजमेरा, अखिलेश जैन, विवेक तिवारी, हेरराम वाजपेयी सहित बड़ी संख्या में शहर के जिम्मेदार और गणमान्य नागरिक मौजूद थे.

## व्यवस्थाओं को बदलना होगा

वर्मा ने कहा कि जब जीवन में शुद्ध हवा और शुद्ध पानी ही नहीं होंगे तो स्ट्रेण्डर्ड ऑफ लिविंग का क्या मतलब. आज सिंगापुर के हर आदमी की इनकम हमारे देश के किसी सोईओ से ज्यादा है. इसके बाद भी वहां के लोग पब्लिक ट्रांसपोर्ट का उपयोग भी करते हैं और यातायात नियमों का पालन भी करते हैं. हमारे देश में हर शहर में हर जगह सड़कें खुदी पड़ी हुई हैं. कहीं जाने के लिए घंटों ट्रैफिक में फंसे या खड़े रहना पड़ता है. साइकिल वाले बहुत मुश्किल से दिखाई देते हैं. इन तमाम व्यवस्थाओं को हमें समझना और बदलना होगा.

प्रोजेक्टर और आंकड़ों की मदद से परदे के माध्यम से अपनी राय सझा की. प्रारंभ में सांसद शंकर लालवानी, वरिष्ठ पत्रकार अमित मंडलोई, संस्था सेवा सुरभि के संयोजक ओमप्रकाश नरेड, अतुल सेठ, एसजीएसआईटीएस के डायरेक्टर नितेश पुरोहित और प्रेस क्लब अध्यक्ष दीपक कर्दम ने

## एक सशक्त पहल

मप्राज्ञान सभा के बारे में बताते हुए कुलगुरु प्रो. (डॉ.) योगेश चंद्र गोस्वामी ने कहा कि यह ज्ञान सभा राष्ट्रीय शिक्षा नीति-2020 के मूल भाव-भारतीयता, नवाचार एवं समग्र विकास- को व्यवहारिक धरातल पर साकार करने की दिशा में एक सशक्त पहल है. आयोजन की समन्यक समिति के सदस्य डॉ. सुप्रज ठाकुर ने बताया कि ज्ञान सभा के अंतर्गत दो दिनों में विभिन्न विषयों पर विचार विनिमय किया जाएगा.

मृत्यों की सशक्त नींव पर आधारित है. इसी क्रम में श्री वैष्णव विद्यापीठ विवि इंदौर द्वारा मप्राज्ञान सभा वि.स.2082 का आयोजन किया जा रहा है. कार्यक्रम का स्थल श्री वैष्णव विद्या परिसर, साउथ राजमहल्ल इंदौर रहेगा.